

இனிமையான குழந்தைகளே! இப்போது விட்டுக்குத் திரும்பிச் செல்ல வேண்டும். அதனால் தேக உணர்வை விட்டுக் கொண்டே செல்லுங்கள். நான் இவ்வளவு நல்லவன், செல்வந்தன் - இதையெல்லாம் விட்டுவிட்டு தன்னை ஆத்மா என உணருங்கள்.

கேள்வி : எந்த நிச்சயம் அல்லது தாரணையின் ஆதாரத்தில் குழந்தைகள் நீங்கள் உங்களுடைய மிக உயர்ந்த அதிர்ஷ்டத்தை அமைத்துக்கொள்ள முடியும்?

பதில் : நான் ஆத்மா என்ற முதல் நிச்சயம் வேண்டும். இப்போது நான் சரீரத்தை விட்டு விட்டுக்குத் திரும்பிச் செல்ல வேண்டும். அதனால் இந்த உலகின் மீது மனதை ஈடுபடுத்தக் கூடாது. 2. நமக்குப் படிப்பு சொல்லித் தருபவரும் உடன் அழைத்துச் செல்பவரும் சிவபாபா. அவருடைய ஸ்ரீமத் படி நாம் நடக்க வேண்டும். ஸ்ரீமத்படி நடந்து சென்று தனது அல்லது தன்னுடைய உற்றார் உறவினர் களுக்கு நன்மையைச் செய்ய வேண்டும். எந்தக் குழந்தைகள் ஸ்ரீமத் படி நடக்கவில்லையோ, அல்லது படிப்பு சொல்லித் தரும் தந்தை மீது நிச்சயம் இல்லையோ, அவர்கள் எந்த வேலைக்கும் ஆக மாட்டார்கள். அவர்கள் செல்ல செல்ல மறைந்து போகின்றனர். உயர்ந்த அதிர்ஷ்டத்தை அமைத்துக் கொள்ள முடியாது.

பாடல் : ஓம் நமோ சிவாய.....

ஓம் சாந்தி. குழந்தைகள் அமர்ந்திருக்கிறீர்கள், மேலும் அறிவீர்கள்- பாபா முன்னிலையில் அமர்ந்திருக்கிறோம் என்று. எந்த ஒரு சந்தியாசி அல்லது உற்றார் உறவினர் முன்னிலையில் அமர்ந்திருக்கவில்லை. நீங்கள் அறிவீர்கள், நிச்சயமாக எந்த நாம் எந்த மிக இனிமையான பாபாவை பல பிறவிகளாக நினைவு செய்து வந்தோமோ, அவருக்கு முன்னிலையில் அமர்ந்துள்ளோம். நாமும் அவருக்கு உயிருடன் இருந்தவாறே குழந்தையாகியிருக்கிறோம். சந்தியாசிகளுக்கோ பின்பற்றுவோராக (சிஷ்யர்கள்) உருவாகிறார்கள். இருப்பதோ தங்களின் வீட்டில் தான் இல்லையா? அவர்கள் பின்பற்றுவோர் எனச் சொல்லிக் கொள்கின்றனர் ஆனால் பின்பற்றுவதில்லை. குழந்தைகள் நீங்கள் பாபா அறிவுரையை பின்பற்ற வேண்டும். புத்தியில் இது நினைவு இருக்க வேண்டும், அதாவது நாம் ஆத்மா. எங்கே பாபா செல்வாரோ, அங்கே நாம் செல்வோம். நிராகார் பாபா பரந்தாமத்திலிருந்து இங்கே வந்துள்ளார், பதீதர்களைப் பாவனமாக்குவதற்காக. அவர் வருவதோ பதீத உலகத்தில், பதீத சரீரத்தில். யார் முதல் நம்பரில் பாவனமாக இருந்தாரோ, யார் 84 பிறவிகள் எடுத்திருக்கிறாரோ, அவருக்குள் அமர்ந்து தான் அனைத்தையும் சொல்லிப் புரிய வைக்கிறார். இங்கே நிறைய குழந்தைகள் அமர்ந்துள்ளனர். ஆசிரியர் யாராவது ஒருவருக்கு மட்டும் படிப்பு சொல்லித் தருவாரா என்ன? பகவான் வாக்கு அர்ஜுனனுக்கு மட்டும் என்று இருக்க முடியாது. குழந்தைகள் அறிவார்கள், நாம் ஆத்மாக்கள் பாபாவுக்கு முன்னிலையில் அமர்ந்துள்ளோம். வேறு எந்த ஒரு சத்சங்கத்திலும் இதுபோல் புரிந்து கொண்டிருக்க மாட்டார்கள். உங்களுக்குப் புரிய வைக்கப்படுகின்றது, அதாவது நீங்கள் இப்போது திரும்பிச் செல்ல வேண்டும். சரீரத்தை இங்கேயே விட்டுவிட வேண்டும். அதனால் தேக உணர்வை விட்டுக்கொண்டே செல்லுங்கள். நான் இவ்வளவு நல்லவன், செல்வந்தன்- இதையெல்லாம் விட்டுவிட வேண்டும். நான் ஆத்மா என்பதை நிச்சயம் செய்ய வேண்டும். பாபாவை நினைவு செய்து-செய்தே பாபாவுடன் கூட சென்றுவிட வேண்டும். சிவபாபா சொல்கிறார், எனக்கு தேகத்தின் அபிமானம் இருக்க முடியாது. ஏனெனில் எனக்கு என்னுடைய சரீரம் என்பது இல்லை. உங்களுக்கும் முதலில் இந்த தேக அபிமானம் இருந்ததில்லை. எப்போது ஆத்மா நீங்கள் என்னிடம் இருந்தீர்களோ அப்போது. பிறகு நீங்கள் 84 பிறவிகளை எடுத்து உங்கள் பாகத்தை நடித்தீர்கள். நீங்கள் சொல்வீர்கள்-நாங்கள் ராஜ்ய பாக்யத்தை அடைந்தோம், பிறகு இழந்து விட்டோம். இப்போது மீண்டும் உங்களை முக்திதாமத்திற்கு அழைத்துச் செல்ல வந்துள்ளேன். சரீரங்களை கொண்டு செல்ல மாட்டேன். இது பழைய சரீரம், இதை புத்தியிலிருந்து நீக்க வேண்டும். வசிப்பதும் தனது இல்லற விவகாரங்களில் தான் இருக்க வேண்டும். இது ஒன்றும் சந்தியாச மடம் கிடையாது. தன்னுடைய வீடு- வாசலையும் கவனிக்க வேண்டும். அவர்கள் விட்டுவிட்டுச் சென்று விடுகின்றனர். தந்தை குழந்தைகளை விட்டுவிடுமாறு செய்வதில்லை. தந்தை சொல்கிறார், நீங்கள் உங்களுடைய குழந்தைகளுக்கு நினைவுப் படுத்துங்கள் - சிவபாபாவை நினைவு செய்யுங்கள் என்று. சொல்லிப் புரிய வைத்துக்கொண்டே இருப்பீர்களானால் அவர்களுக்கும் சிவபாபாவிடம் அன்பு ஏற்பட்டு விடும். சிவபாபா எவ்வளவு இனிமையானவராக, அன்பானவராக இருக்கிறார்! அனைவரையும் இங்கே இருக்க வைத்தால் குழந்தைகளை

யார் பார்த்துக் கொள்வார்கள்? அப்படி இங்கே நிறையக் குழந்தைகள் உள்ளனர், இங்கிருந்து சரீரம் விட்டுச் செல்கின்றனர். பிறகு அடுத்த பிறவி எடுத்து பாபாவிடம் ஆஸ்தி பெறுவதற்காக வருவார்கள். சந்திக்கவும் செய்வார்கள். இந்த நிச்சயம் இருக்க வேண்டும், நாம் ஆத்மா. இந்த சரீரத்தை விட்டு நாம் திரும்பிச் செல்ல வேண்டும். இங்கே நமது மனம் ஈடுபடுவதில்லை. சந்நியாசிகள் சொல்கிறார்கள், பிரம்ம தத்துவத்தில் ஐக்கியமாகி விடுவோம் என்று. அநேக வழிமுறைகள் உள்ளன. இங்கு ஒரே ஒரு பாபாதான் இருக்கிறார். பாபா வந்துள்ளார், குழந்தைகளைத் திரும்ப அழைத்துச் செல்வதற்காக. சத்யுகத்தில் இந்த அனைத்து தர்மங்களும் இருந்ததில்லை. இப்போது சத்யுகம் ஸ்தாபனை ஆகிக்கொண்டிருக்கிறது. இப்போது பாபா மறு அவதாரம் எடுத்துள்ளார். இப்போது நீங்கள் புத்துணர்வு பெற்றுக் கொண்டிருக்கிறீர்கள். மறு அவதாரம் என்று ஒருவருக்குத் தான் சொல்வார்கள். அநேகக் குழந்தைகள் எழுதுகின்றனர், பாபா எனது வாழ்வில் நல்லதொரு மாற்றம் வந்துள்ளது. எப்போதாவது கொஞ்சம் கோபம் வந்து விடுகிறது. ஆம் குழந்தைகளே, இதுவோ நடக்கத் தான் செய்யும். நோய் ஏதாவது உடனே விட்டுப் போகுமா என்ன? எல்லா நற்குணங்களும் வெளியேறி விட்டதால் குணமற்றவர்களாக ஆகிவிட்டிருக்கிறீர்கள். இப்போது சர்வகுணவானாக ஆக வேண்டும். உங்களுக்கு அளவற்ற செல்வம் கிடைக்கின்றது. அங்கே பேராசையின் விஷயமோ இருக்காது. இங்கே பேராசையின் வசமாகி எவ்வளவு திருட்டு முதலியன செய்கின்றனர்! அதிகாரிகளின் கவனக்குறைவால் தானியங்களின் கிடங்கு கெட்டுப் போகின்றது. பிறகு எரித்து விடுகின்றனர். இங்கோ மனிதர்கள் பட்டினியால் சாகின்றனர். நீங்கள் அறிவீர்கள், நமக்கு சிவபாபா படிப்பிக்கின்றார். முதலில் நமக்கு சிவபாபா படிப்பிக்கிறார் என்ற நிச்சயம் ஒருவருக்கு எதுவரை ஏற்படவில்லையோ, அதுவரை ஒரு வேலைக்கும் ஆக மாட்டார். பாபா சொல்லிப் புரிய வைத்துள்ளார், ஆத்மா நீங்கள் பதீத் ஆகிவிட்டிருக்கிறீர்கள். இப்போது பாவனமாகிக் கொண்டிருக்கிறீர்கள். ஸ்ரீமத் படி அவசியம் நடக்க வேண்டும். தனது வழிமுறைப்படி நடக்கக் கூடாது. உற்றார் உறவினர்களுக்கு ஸ்ரீமத் மூலம் நன்மை செய்ய வேண்டும். கடிதம் எழுத வேண்டும். ஸ்ரீமத்படி எழுதவில்லை என்றால் தீமை செய்வார்கள். அநேகர் மறைத்து கடிதம் எழுதுகின்றனர். பாபா ஆசிரியராக அமர்ந்துள்ளார் என்றால் பாபாவிடம் சொல்ல வேண்டும். பாபா உங்களுக்கு அப்படிப்பட்ட ஒரு கடிதம் எழுதக் கற்றுத் தருவார், அதைப் படிப்பவர்கள் மயிர்க்கூச்செரிவர். பாபா தடை செய்வதில்லை. உறவினர்களுடன் இணக்கமாகச் செல்ல வேண்டும். இல்லையென்றால் தர்மம் வீட்டிலிருந்து தொடங்குவது எப்படி ஆகும்? அநேகர் ஸ்ரீமத் படி நடப்பதில்லை என்றால் காணாமல்போய் விடுகின்றனர். அதிர்ஷ்டத்தில் இல்லையென்றால் ஸ்ரீமத்படி நடக்க முடியாது. இதுபோல் அநேக ஆண்கள் வருகின்றனர், அவர்களின் மனைவியர் வருவதில்லை. (ஞானத்தை) ஏற்றுக் கொள்ளவில்லை. சிவபாபா எழுதுகிறார், நீங்கள் பலவீனமாக இருக்கிறீர்கள். அவர்களுக்கும் சொல்லிப் புரிய வையுங்கள். நீங்கள் உறுதிமொழி எடுத்துக் கொண்டீர்கள், உங்கள் (கணவரது) ஆணையை ஏற்று நடப்பேன் என்று. நீங்கள் உங்களுடைய மனைவியையே வசப்படுத்த முடியவில்லை என்றால் விகாரங்களை எவ்வாறு வசப்படுத்துவீர்கள்? உங்கள் கடமை மனைவியை உங்கள் கட்டுப்பாட்டில் வைத்திருக்க வேண்டும், அன்போடு சொல்லிப் புரிய வைக்க வேண்டும். சாஸ்திரங்களில் இவையெல்லாம் இப்போதைய விஷயங்களே எழுதப்பட்டுள்ளன. பிராமணர்களாகிய நீங்களும் கூட முதலில் புத்தியற்றவர்களாக இருந்தீர்கள். இப்போது பாபா புத்திவானாக ஆக்கியுள்ளார்.

நீங்கள் அறிவீர்கள், சிவபாபா 5000 ஆண்டுகளுக்கு முன்பும் கூட இதுபோலவே தன் பாகத்தை நடித்திருப்பார். இப்படித் தான் சொல்லியிருப்பார். மேலும் இந்த பிரம்மாவும் கூட அறிந்து கொண்டுள்ளார். நீங்கள் இப்போது முயற்சி செய்து கொண்டிருக்கிறீர்கள். யார் நல்லபடியாக சேவை செய்கிறார்களோ, அவர்கள் தான் ஃபரிஸ்தா ஆவார்கள். கணக்கு-வழக்கு மிச்சமிருக்குமானால் தண்டனை பெற வேண்டியிருக்கும். இப்போது நீங்கள் முன்னிலையில் அமர்ந்திருக்கிறீர்கள். சிவபாபா உங்களுக்குச் சொல்கிறார். பிரம்மா சொல்கிறார் என நினைக்க வேண்டாம். சிவபாபா சொல்கிறார், குழந்தைகளே, இப்போது நாடகம் முடிவடையப் போகின்றது. நீங்கள் என் மீது யோகம் (நினைவின் இணைப்பு) வைப்பீர்களானால் பவித்திரமாகி விடுவீர்கள். நீங்கள் அறிவீர்கள், இப்போது நாயகன் அழைத்துச் செல்ல வந்துள்ளார். அவர் உங்களுக்குப் படிப்பு சொல்லித் தரவும் செய்கிறார். எத்தகைய அதிசயம் இது! நீங்கள் எவ்வளவு பாக்கியசாலிகள்! ஆகவே ஒருவரின் ஸ்ரீமத் படி நடக்க வேண்டும் இல்லையா? அவர் சொல்கிறார், நீங்கள் அனைவரைக் காட்டிலும் உயர்ந்தவர்களிலும் உயர்ந்தவர்கள். நான் ஸ்ரீஸ்ரீயாக இருக்கிறேன். உங்களையும் சிரேஷ்டத்திலும் சிரேஷ்டமானவர்களாக ஆக்குகின்றேன். சிரேஷ்டமான உலகத்தைப் படைக்கிறேன். இங்கே எவ்வளவு பதீத்தமாக உள்ளனர், அவர்கள் தங்களுக்கு ஸ்ரீ என்ற

டைட்டிலை வைத்துக் கொள்கின்றனர். நீங்கள் இராவணன் மீது வெற்றியடைந்து கொண்டே செல்கிறீர்கள். உங்களுக்கு ஆத்மா ரூப ஊசியில் துருப் பிடித்துள்ளது. இப்போது காந்தம் வந்து தூய்மைப்படுத்துகின்றார். தூய்மையாவீர்களானால் கூட அழைத்துச் செல்வார். துருவை நீக்குவதற்காக பாபாவை நினைவு செய்யுங்கள். மாதாக்கள் ஸ்ரீகிருஷ்ணரின் வாயில் வெண்ணெயைப் பார்க்கின்றனர். அது சொர்க்கம் என்ற வெண்ணெய். இரண்டு பூனைகள் தங்களுக்குள் சண்டையிட்டுக் கொள்கின்றன. வெண்ணெய் ஸ்ரீகிருஷ்ணருக்குக் கிடைக்கும். ஸ்ரீகிருஷ்ணர் தனியாக இராஜ்யம் செய்ய மாட்டார். சூரியவம்சி, சந்திரவம்சி ராஜ்யங்கள் நடைபெறுகின்றன. அதன் பிறகு ராஜாக்களின் ராஜ்யம் வந்து விடுகிறது. அவை கூட மிகப் பழையனவாக ஆகிக் கொண்டே உள்ளன. பின்னால் பிரஜைகளின் மீது பிரஜைகளின் ராஜ்யம் நடைபெறுகின்றது.

இப்போது நீங்கள் அறிவீர்கள், பாபா நமது பாகத்தை நடிப்பதற்காக நம்மை அனுப்பியிருந்தார். சொர்க்கத்தில் நாம் மிகவும் சுகமாக இருந்தோம். 21 பிறவிகளின் ஆஸ்தி பாரதத்தில் தான் என்று பாடப்பட்டுள்ளது. அந்தக் கன்யாக்கள் 21 பிறவிகளுக்கு ஆஸ்தி கிடைக்கச் செய்கின்றனர். பாபா எவ்வளவு நன்றாகச் சொல்லிப் புரிய வைக்கிறார்! இருந்த போதிலும் சில பழைய கெட்டுப்போன அவசூறுகள் வெளியேறுவதில்லை. பாபா பெரிய மார்ஷலாகவும் (இராணுவ நீதிபதி) உள்ளார். பாபாவுடன் கூட தர்மராஜரும் உள்ளார். ஸ்ரீமத் படி நடக்கவில்லை என்றால் அவருடைய வலதுகரமாகிய தர்மராஜரும் இருக்கிறார். பாபாவின் மடியில் பிறவியெடுத்துப் பிறகு அங்கே போய் இறந்து போகின்றனர் என்றால் எவ்வளவு நஷ்டமாகி விடுகின்றது! ஸ்ரீமத்படி நடக்கவில்லை என்றால் இறந்து விடுகின்றனர். எவ்வளவு சொல்லிப் புரிய வைக்கிறார்-புத்தியால் மட்டும் புரிந்து கொள்ளுங்கள், பாபா நாங்கள் உங்களுடையவர்கள் என்று! இச்சமயம் முழு உலகமும் கல்புத்தியாக உள்ளது. இந்த பாபாவும் சொல்கிறார், நான் சாஸ்திரங்கள் முதலியவற்றைப் படித்திருந்தேன், எதையும் அறிந்திருக்கவில்லை. இந்தக் கல்வி எனக்கு குருவிடமிருந்து கிடைத்தது என யாராவது சொல்வார்களானால் குருவிடமிருந்து கல்வி ஒருவருக்கு மட்டுமே கிடைக்குமா என்ன? குருவைப் பின்பற்றுபவர்களோ அநேகர் உள்ளனர். குருவின் கல்வியைப் பெற்றிருந்தார்கள் என்றால் குரு என்ற பதவியையும் பெற்றிருப்பார்கள். இங்குள்ள விஷயமே தனிப்பட்டதாக உள்ளது. சிவபாபா இவர் மூலம் கல்வி கற்றுத்தந்து அனைத்திலிருந்தும் புத்தியோகத்தை விடுவிக்கிறார். உடனடியாக அனைத்தையும் விட்டுவிட்டார். அநேகக் குழந்தைகளும் கூட அவ்வாறே செய்தனர். பட்டி நடைபெற வேண்டுமென இருந்தது. பாகிஸ்தானில் குழந்தைகளுக்கு எவ்வளவு பராமரிப்பு இருந்தது! புத்திவான் களுக்கெல்லாம் புத்திவானாகிய பாபா அமர்ந்திருந்தார். நாம் பாகிஸ்தான் அரசாங்கத்திற்குச் சொல்லியிருந்தோம், தானியங்கள் நல்லதாகக் கிடைப்பதில்லை என்று. உடனே ஆபீசர் சொன்னார், என்ன வேண்டுமோ. பிடித்ததை எடுத்துச் செல்லுங்கள் என்று. புத்தியின் பூட்டைத் திறப்பவராக பாபா இருந்தார். கொஞ்சம் சகித்துக் கொள்ளவும் வேண்டியிருந்தது. குமாரிகள் எவ்வளவு அடி வாங்குகின்றனர்! எவ்வளவு நினைவு செய்கின்றனர்! பாபா உங்களுடைய அற்புதம்-எங்களுக்கு ஈஸ்வரிய லாட்டரி கிடைக்கின்றது. குழந்தைகள் எவ்வளவு இனிமையானவர்களாக ஆகவேண்டும், அன்போடு நடந்து கொள்ள வேண்டும்! வீட்டிலுள்ளவர் களையும் கூட உயர்த்த வேண்டும். படைப்பவர் ஓடி விட்டால் படைப்பின் நிலை என்னவாகும்? இங்கே சந்தியாசிகளுக்கு இந்த பாகம் இருந்தது. அந்தச் சமயம் பவித்திரதாவின் தேவை இருந்தது. இந்த விளையாட்டு முழுவதும் உருவாக்கப்பட்டதாகும். முழு இராஜதானியும் இங்கே ஸ்தாபனையாகிக் கொண்டிருக்கிறது. சத்யுகத்தில் பதீதர்களைப் பாவனமாக்க மாட்டார். இந்த சங்கமயுகம் தான் புகழ் பெற்றது. பாபா சொல்கிறார், நான் இதற்கு முன்பும் சொல்லியிருக்கிறேன், நான் ஒவ்வொரு கல்பத்தின் சங்கமயுகத்தில் தான் வருகிறேன். அவர்கள் பிறகு ஒவ்வொரு யுகத்திலும் கச்ச மச்ச அவதாரங்கள் என எழுதி விட்டனர். மனிதர்களும் சத்தியம்-சத்தியம் எனச் சொல்லிக் கொண்டே இருக்கின்றனர். இராவண ராஜ்யம் இல்லையா? சந்தியாசிகள் எப்போதும் சாந்தி வேண்டுமென்றனர். சுகத்தை வேண்டுவதில்லை. ஞானம் சரியாக இல்லை எனச் சொல்வார்கள். உலகத்தில் சுகம் எங்கே இருக்கிறது? இராமர் இருந்தாறென்றால் இராவணனும் இருந்தான். கிருஷ்ணர் இருந்தாறென்றால் கம்சனும் இருந்தான். மேலும் சொர்க்கத்தில் அளவற்ற சுகம் இருந்தது. கிருஷ்ணர் மீது இவ்வளவு அன்பு வைக்கின்றனர். அவரோ சொர்க்கத்தில் தான் கிடைப்பார். இப்போது உங்களுடைய மனதின் ஆசைகள் பூர்த்தியாகின்றன. நீங்கள் அறிவீர்கள், பாபா சொர்க்கத்திற்கு அழைத்துச் செல்வதற்காக முயற்சி செய்ய வைக்கிறார். ஆக, பாபாவிடம் உண்மையும் தூய்மையும் உள்ளவர்களாக இருக்க வேண்டும். மறைத்து விடுவதால் அதிக நஷ்டம் ஏற்பட்டு விடும். தவறு செய்ததை சொல்லாத காரணத்தால் தவறு விருத்தியடைந்து கொண்டே இருக்கும். பாபா, நாம் எடுத்து வைக்கும் ஒவ்வொரு அடிக்கும் ஸ்ரீமத் தருகிறார். பிறகும் கூட யாராவது அறிவுரைப்படி நடக்கவில்லை என்றால் பாபா என்ன செய்வார்? பாபா சொல்லிப் புரிய

வைக்கிறார், ஈஸ்வரிய குழந்தைகளாகிய உங்களிடம் மிகவும் ராயல்டியும் புத்திசாலித் தனமும் இருக்க வேண்டும். மிகுந்த அன்போடு நீங்கள் அனைவருக்கும் பாபாவின் அறிமுகம் கொடுக்க வேண்டும். பரமபிதா பரமாத்மாவோடு உங்களுக்கு என்ன சம்பந்தம் எனக் கேட்கின்றனர். அவரோ சொர்க்கத்தினைப் படைப்பவர் என்றால் பிறகு சொர்க்கத்தின் மாலிக் தன்மையின் ஆஸ்தி இருக்க வேண்டும். உங்களுக்கு ஆஸ்தி இருந்தது. இழந்து விட்டீர்கள். பிறகு மீண்டும் உங்களுக்குத் தருகிறேன். இந்த லட்சுமி-நாராயணர் ஆவதுதான் இங்கே லட்சியமாகும். பாபா நிச்சயமாக சத்யுகத்தின் ராஜ்ய பாக்கியத்தைத் தருவார். குழந்தைகள் நீங்கள் சேவை செய்ய வேண்டும். அனைவருக்கும் உயிர் மூச்சை தானம் கொடுக்க வேண்டும்-21 பிறவிகளுக்காக. நீங்கள் தான் மகான் புண்ணிய ஆத்மாக்கள். உங்களைப்போல் புண்ணிய ஆத்மாக்கள் யாரும் இருக்க முடியாது. புண்ணிய உலகத்திற்குச் செல்லப் போகிறவர்கள் நீங்கள். மிக இனிமையானவர்களாக ஆகவேண்டும். இவர்கள் பதீதபாவன் பாபா மற்றும் தாதா. குழந்தைகளை வேஷ்யாலயத்தில் இருந்து விடுவித்து சிவாலயத்திற்கு அழைத்துச் செல்ல வந்துள்ளார். இது பயங்கர நரகம் எனவும் சொல்லப்படுகின்றது. இங்கே துக்கத்தின் மேல் துக்கம். பாபா வந்துள்ளார், துக்க உலகத்திருந்து விடுவித்து சுகமான உலகத்திற்கு அழைத்துச் செல்வதற்காக. நாம் அப்படிப்பட்ட தாய்-தந்தையிடம் சதா சுகம் பெறுவதற்காக, சந்திப்பதற்காக வந்துள்ளோம். இது மிகவும் குஷியின் விஷயமாகும். உங்களுக்குக் குஷி உள்ளது, நாம் சிவாலயத்தை ஸ்தாபனை செய்பவரான போலாநாத் பண்டாரி பாபாவுடன் செல்லப் போகிறோம். நினைவும் சிவனைத் தான் செய்ய வேண்டும். ரதத்தை (பிரம்மா) நினைவு செய்யக் கூடாது. நல்லது.

இனிமையிலும் இனிமையான தேடிக்கண்டெடுக்கப் பட்ட செல்லக் குழந்தைகளுக்கு தாயும் தந்தையுமாகிய பாபாதாவின் அன்பு நினைவு மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே!

தாரணைக்கான முக்கிய சாரம் :

- 1) பாபாவிடம் சதா உண்மையுள்ளவர்களாக இருக்க வேண்டும். எதையும் மறைக்கக் கூடாது. மிகவும் ராயல்டி மற்றும் புத்திசாலித் தனத்துடன் நடந்து கொள்ள வேண்டும்.
- 2) 21 பிறவிகளுக்கு ஒவ்வொருவருக்கும் உயிர் தானம் கொடுப்பதற்கான சேவை செய்து புண்ணிய ஆத்மா ஆகவேண்டும். ஆத்மா ரூப ஊசியில் படிந்துள்ள துருவை நினைவு யாத்திரையில் இருப்பதன் மூலம் நீக்க வேண்டும்.

வரதானம் : நினைவு மற்றும் சேவை மூலம் தனது பாக்கியத்தின் ரேகையை சிரேஷ்டத்திலும் சிரேஷ்டமானதாக ஆக்கக்கூடிய பாக்கியசாலி ஆகுக!

பிராமணர்களின் ஜாதகத்தில் மூன்று காலங்களுமே நல்லதிலும் மிக நல்லதாகும். என்ன நடந்ததோ அதுவும் நல்லது. என்ன நடைபெற்றுக் கொண்டிருக்கிறதோ அது இன்னும் நல்லது. மேலும் என்ன நடக்க இருக்கிறதோ அது மிக-மிக நல்லதாகும். அனைவரின் நெற்றியின் மீது சிரேஷ்ட அதிர்ஷ்டத்தின் ரேகை வரையப்பட்டுள்ளது. நினைவு மற்றும் சேவையில் மட்டும் சதா பிஸியாக இருங்கள். இவை இரண்டும் அப்படி இயற்கையானதாக இருக்க வேண்டும்-எப்படி சரீரத்தில் சுவாசம் இயற்கையாக இருப்பது போல். பாக்கிய விதாதா பாபா நினைவு மற்றும் சேவையின் இந்த விதியை அப்படித் தந்துள்ளார், அதன் மூலம் எவ்வளவு விரும்புகிறீர்களோ, உங்களுடைய சிரேஷ்ட பாக்கியத்தை உருவாக்கிக் கொள்ள முடியும்.

சுலோகன் : திருப்தி என்ற இருக்கையில் அமர்ந்து துழ்நிலைகளின் விளையாட்டைப் பார்ப்பது தான் திருப்தியின் மணியாக ஆவதாகும்.